

## Il-Ġimgha

### It-Tielet ġimgha tas-salterju

**V.** O Alla, ejja ehlisni.

**R.** Mulej, fittex ġhinni.

Glorja. Kif kien mill-bidu. Hallelujah.

### INNU

1.

Int ġhammart, Mulej b' setegħtek  
l-art li hlaqt, u mtliet bil-bhejjem  
ta' kull razza u ta' kull sura,  
u tgħaxxaqt bl-ġhemejjel tiegħek.

2.

Wara dan sawwart il-bniedem:  
skond ix-xbieha tiegħek hlaqtu  
u mal-barka tiegħek tajtu  
ħakma shiħa fuq il-hlejjaq.

3.

Rodd, Mulej, is-sliem tal-bidu  
lil din l-art li tajtna naħdmu;  
jerga' jidher fiha l-ordni  
li ridt int fil-pjan ta' għerfek.

4.

Agħti l-grazzja lil uliedek  
biex ifittxu li, f' dil-ħidma,  
jimxu lkoll id f' id bejniethom,  
għas-sebħ tiegħek u l-ferħ tagħhom.

5.

Isma' talbna, Missier twajjeb,  
w int, Waħdieni tiegħu u daqsu,  
li ta' dejjem hi saltnatkom  
ma' l-Ispirtu Farag tagħna. Amen.

### SALMODIJA

**Ant. 1** Kbir il-Mulej, fuq l-allat kollha Alla Sidna.

**L-Ġhid:** Jien il-Mulej, is-salvatur u l-feddej tiegħek, hallelujah.

### Salm 134 (135)

**I**

Faħħru isem il-Mulej, \*  
faħħruh, qaddejja tal-Mulej,  
intom li qegħdin f' dar il-Mulej, \*  
fil-wesgħat ta' madwar it-tempju ta' Alla tagħna.

Fahhru l-Mulej, ghax hu tajjeb, \*  
ghannu lil ismu, ghax hu sabih.  
Ghax ghażel il-Mulej ‘il Ġakobb, \*  
lil Izrael, biex ikun il-poplu tiegħu. –

Naf tassew li kbir il-Mulej; \*  
fuq l-allat kollha Alla Sidna.  
Kull ma jogħgbu l-Mulej jagħmlu †  
fis-smewwiet u fuq l-art, \*  
fil-baħar u f’qiegħ l-ibħra kollha.

Hu jtella’ s-shab minn truf l-art, †  
jibgħat il-beraq u x-xita, \*  
johroġ l-irjiegħ mill-imħazen tiegħu.

Hu darab l-ulied il-kbar ta’ l-Egittu, \*  
kemm bnedmin u kemm bhejjem.  
Sinjali u għegubijiet għamel f’nofsok, Egittu, \*  
u laqtu l-Fargħun u l-qaddejja tiegħu kollha.  
Hu darab ġnus bla għadd, \*  
u qered slaten qawwija.  
Qered ‘il Sihon, sultan ta’ l-Amurrin, †  
lil Ghog, sultan ta’ Basan, \*  
u s-saltniet kollha ta’ Kangħan.  
U l-art tagħhom qassamha b’wirt, \*  
b’wirt lil Izrael, il-poplu tiegħu.

**Ant.** Kbir il-Mulej, fuq l-allat kollha Alla Sidna.

**Ant. 2** Bierek, Izrael, il-Mulej; ghannu lil ismu ghax hu sabih.

**L-Għid:** Imbierka s-saltna ta’ David missierna li ġejja, hallelujah.

## **II**

Mulej, għal dejjem idum ismek! \*  
Mulej, minn żmien għal żmien il-fama tiegħek!  
Għax il-Mulej jagħmel haqq mal-poplu tiegħu, \*  
juri ħniena mal-qaddejja tiegħu.

L-idoli tal-ġnus huma deheb u fidda, \*  
xogħol ta’ id il-bniedem:  
għandhom il-fomm, u ma jirkellmux; \*  
għandhom l-għajnejn, u ma jarawx;  
għandhom il-widnejn, u ma jisimghux; \*  
anqas nifs ma għandhom fi mnifsejhom.  
Bħalhom ikunu dawk li jagħmluhom, \*  
u dawk kollha li jittamaw fihom. –

Bierak, Izrael, il-Mulej; \*  
bierak, dar Aron, il-Mulej;  
bierak, dar Levi, il-Mulej; \*  
bierku l-Mulej, intom li tibzghu mill-Mulej.

Imbierek il-Mulej minn Sijon,\*  
hu li joqghod f'Ġerusalemm.

**Ant.** Bierek, Izrael, il-Mulej; għannu lil ismu għax hu sabiħ.

**Ant. 3** Il-ġnus kollha jiġu jinxteħtu quddiemek, Mulej.

**L-Għid:** Ngħannu lill-Mulej għax tkabbar bis-shiħ, hallelujah.

### **Kantiku (Apok 15,3-4)**

Kbar u ta' l-għageb l-ghemejjel tiegħek, \*  
Mulej, Alla li tista' kollox;  
sewwa u veri t-triqat tiegħek, \*  
Sultan tal-ġnus.

Min, Mulej, ma jibzax minn ismek? \*  
Min ma jsebbħux?  
Għaliex int waħdek qaddis: †  
u l-ġnus kollha jiġu jinxteħtu quddiemek, \*  
għax maghrufa saru l-ġudizzji tiegħek.

**Ant.** Il-ġnus kollha jiġu jinxteħtu quddiemek, Mulej.

### **LEZZJONI QASIRA Ġak 1,2-4**

Huti, għoddu kollox b'ferħ meta thabbtu wiċċkom ma' kull xorta ta' tigrib, għax għandkom tkunu tafu li t-tigrib tal-fidi tagħkom inissel is-sabar. Hallu li s-sabar ikollu l-milja tiegħu fikom, biex tkunu perfetti u shaħ, bla ma jonqoskom xejn.

### **RESPONSORJU QASIR**

**R.** Kristu ħabbna u hallna minn dnubietna \* Bis-saħħa ta' demmu. Kristu.

**V.** U għamilna saltna u qassisin għal Alla. \* Bis-saħħa ta' demmu.  
Glorja. Kristu.

**Ant. tal-kant. ta' Marija** Il-Mulej ha ħsiebna, qaddejja tiegħu, għax ftakar fil-ħniena tiegħu.

Ruħi tfahħar il-kobor tal-Mulej, \*  
u l-ispirtu tiegħi jifrah f'Alla s-Salvatur tiegħi,  
għax hu xeħet għajnejh  
fuq iċ-ċokon tal-qaddejja tiegħu. \*  
Iva, minn issa 'l quddiem  
kull nisel jibda jsejjaħli hienja.  
Għax is-Setghani għamel miegħi hwejjeġ kbar; \*  
qaddis hu l-isem tiegħu.  
Il-ħniena tiegħu tinfirex f'kull żmien \*  
fuq dawk li jibzghu minnu.

Hu wera l-qawwa ta' driegħu, \*  
xerred lil dawk li huma mkabbra f'qalbhom.

Nizzel is-setgħana minn fuq it-tron tagħhom, \*  
u għolla ċ-ċkejknin.

Mela b'kull ġid lil min hu bil-ġuħ, \*  
u l-għonja bagħathom 'il barra b'xejn.

Ha ħsieb Izrael, qaddej tiegħu, \*  
għax ftakar fil-ħniena tiegħu  
- bħalma wiegħed lil missirijietna - \*  
b'riżq Abraham u nisl u għal dejjem.

### **Glorja ...**

**Ant. tal-kant. ta' Marija** Il-Mulej ħa ħsiebna, qaddejja tiegħu, għax ftakar fil-ħniena tiegħu.

### **PREĊI**

Numiljaw ruħna quddiem il-Mulej Ġesù, li l-Missier tah minħabba dnubietna u ried li hu jirxoxta għall-ġustifikazzjoni tagħna. Nitolbuh minn qalbna u ngħidulu:

*Mulej, ħenn għall-poplu tiegħek.*

Isma' Mulej, it-talb umli tagħna biex tagħtina l-maħfra, aħna u nistqarru dnubietna:

- fit-tjieba tiegħek, flimkien mal-maħfra, aghħtina s-sliem.

B'fomm l-Appostlu Missierna, int għeditilna li fejn kotor id-dnub kotrot

fuq li kotrot il-grazzja:

- warrab għalkollox minn quddiem għajnejk il-ħtijiet tagħna.

Dnubietna kbar, Mulej, iżda tjubitek bla qjies:

- aghħtina l-grazzja biex nerggħu niġu għandek.

Mulej, salva lill-poplu tiegħek minn dnubiethom:

- aghħmel minnu poplu li fih issib l-għaxxa tiegħek.

Int ftaħt il-ġenna lill-ħalliel imsallab miegħek, għax għarfek u stqarrek bħala s-salvatur:

- thallix bibien is-sema magħluqa għal ħutna l-mejtin.

### **Missierna**

### **Talba**

Mulej, Missier qaddis, int ridt li Ibnek isir il-prezz tal-fidwa tagħna u jsalvana; aghħtina l-grazzja li jseħħilna niksbu l-qawwa tal-qawmien mill-imwiet, billi ngħixu sewwa u nissieħbu fit-tbatijiet ta' l-istess Ibnek Ġesù Kristu Sidna, li hu Alla.

### **Għeluq**

Il-Mulej iberikna, iħarisna minn kull deni, u jwassalna għall-ħajja ta' dejjem. **Amen.**